

26 ta' Ottubru, 1959

Imħallef:—

Onor. Dr. A. Magri, B.Litt., LL.D.

Nobbli Frances Mary Chesney Sciberras D'Amico
versus

Onor. Edgar Cuschieri ne.

Fewdo — Deswetudini — Dekadenza.

Id-deswetudini hija mod ta' abrogazzjoni ta' ta tal-ligi, konsistenti fin-non-osservanza tal-istess ligi.

Għalkemm tipprevali l-opinjoni li d-deswetudini ma għandhiex din il-forza abrogatorja, ma tistax tingħata deswetudini, anki jekk kellha din il-forza abrogatorja, meta l-awtorità publika tirrikonoxxi li l-ligi għadha in vigore. U f'materja ta' fewdi, l-istituzzjoni tagħhom tinsab rikonoxxuta mhux biss mit-tribunali, imma anki mill-awtorità amministrattiva.

Jekk mbgħad, f'kawża fejn tiġi m'itluba dikjarazzjoni li fond huwa sugġett għal fewdu, tingħata l-eċċezzjoni illi l-fewdo spiċċa fix-zejn, għax ma għewx soddisfatti l-elementi tiegħu. Jiġifieri s-servizz mill-itari u l-investitura, din l-eċċezzjoni ma

Istax tigi eżaminata fil-kawża; għax din l-eżcezzjoni tmporta dekadenza mill-fewdo, u dan il-punt ma jidholx fil-limiti tad-domanda.

Barra minn dan, fid-dekadenza jistgħu jkollhom interess persuni oħra talvolta vokati fil-fewdo, li ma humiex rappreżentati fil-kawża.

Ukoll, id-dekadenza hi ja plena, u ma tigtix applikata "ipso jure", imma fuq proċedura appożita mill-persuna li tinwoka dik il-plena.

Il-Qorti:— Rat is-sentenza tagħha tat-30 ta' Ġunju 1955, li fiha jinsabu miġjuba d-domandi tal-attriċi u l-eżcezzjonijiet tal-konvenut, u li biha għet miċhuda l-eżcezzjoni preliminari tal-konvenut, u l-ispejjeż għew riżervati; u li biha għe ordnat li jiġi msejjah fil-kawża l-Baruni Alexander Jan D'Amico Inguanez;

Omissis;

Rat is-sentenza tagħha tal-ewwel ta' Frar 1957, li biha għe deċiż u dikjarat illi l-Att. XII tal-1950 jolqot il-proprjetà sugġetta għall-vinkolu ta' fedekommess, u mhux il-proprjetà posseduta b'titolu fewdali, bl-ispejjeż kontra l-konvenut;

Rat is-sentenza mogħtija mill-Qorti tal-Appell fl-10 ta' Ġunju 1957, li biha għet konfermata s-sentenza ta' din il-Qorti tal-ewwel ta' Frar 1957, bl-ispejjeż taż-żewġ istanzi kontra l-konvenut appellant;

Omissis;

Ikkunsidrat;

Illi l-konvenut fil-meritu ma ta originarjament ebda eżcezzjoni speċifika; biss issottometta li huwa jistenna qabel xejn il-provi u s-sottomissjonijiet tal-attriċi (fol. 7);

Illi għal dan il-fini l-Qorti, b'digriet tal-15 ta' Ġunju 1957, innominat perit legali biex jirrelata jekk il-fond "de

quo" huwiex jew le ta' natura fewdali, u dak il-perit, fir-relazzjoni tieghu, issottometta illi dak il-fond jiffirma parti mit-territorju fewdali "ta' Dar il-Bniet", u ghalhekk huwa wkoll ta' natura fewdali;

Illi l-attriċi, fin-nota tagħha fol. 130, aċċettat il-konkluzjoni tal-perit, mentri l-konvenut, fin-nota tieghu fol. 125. ikkontesta dik il-konkluzjoni, u ssottometta (1) illi l-istitut tal-fewdo waqa' in deswetudini; (2) illi, jekk l-istitut għadu in vigore u baqghu jsehhu l-elementi li jikkostitwuh, ladaro'a minn xi zmien l'hawn il-fewdo "ta' Dar il-Bniet" ma ssodisfax dawk l-elementi jew wiehed minnhom, huwa spiċċa fix-xejn; (3) u subordinatament, illi l-identità tal-art esproprjata ma' parti tat-territorju ta' "Dar il-Bniet" mhix pruvata;

Illi kwantu għall-ewwel punt, ta' min josserva li d-deswetudini hija mod ta' abrogazzjoni taċita tal-ligi, konsistenti fin-non-osservanza tal-istess ligi. F'dan ir-rigward tipprevali l-opinjoni li tinnega lid-deswetudini din il-forza abrogatorja (Digesto Italiano, Abrogazione delle Leggi, §83); u anki fil-każ li għandha din il-forza, jehtieg li jiġi stabbilit, kif josserva Duranton, "il non uso nella generalità dello Stato per cui la legge è stata fatta" (Diritto Civile, Vol. I, §108). Għalhekk ma tistax tingħata d-deswetudini meta l-awtorità publika tirrikonoxxi li dik il-ligi tkun għada in vigore (Fadda, Giurisp. Cod. Civ. Italiano, Disposizioni Preliminari, art. 5, §§101 u 102). Issa, apparti li l-konvenut ma ppruvax bl-ebda mod l-allegata deswetudini, l-istituzzjoni tal-fewdi tinsab rikonoxxuta mhux biss mit-tribunali (ara nota tal-attriċi fol. 50, kif ukoll sentenza fil-Kollezzjoni, Vol XV, pag. 281 fejn a pag. 286, col. 2da. in fine, jissemma il-fewdo "ta' Dar il-Bniet"), iżda anki mill-awtorità amministrattiva, rappreżentata mill-konvenut, fil-kawża tal-esproprjazzjoni riferita mill-perit legali a fol. 120, fejn it-territorju "ta' Dar il-Bniet" ġie deskritt bħala sugġett għal fewdo ("entalled fief"). Konsegwentement, l-invokata deswetudini mhix sostenibbli;

Illi, fit-tieni lok, il-konvenut issottometta illi xi elementi tal-fewdo in kwistjoni, jiġifieri l-prestazzjoni tas-servizz

militari u l-investitura ma ġewx soddisfatti, u għalhekk il-fewdo spiċċa fix-xejn. Hawn ta' min josserva li sostanzjalment il-konvenut qiegħed jinvoka d-dekadenza mill-fewdo; u għalhekk jeħtieġ jiġi eżaminat jekk dan jistax isir fil-kawża odjerna. Ma hemmx dubju illi l-kwistjoni nvoluta fil-kawża hija dik espressa fid-domanda, kif limitata u ċirkoskrittta, u huwa evidenti li l-punt tad-dekadenza mill-fewdo ma jidhox fil-limiti ta' dik id-domanda. Di pju, f'din id-dekadenza jista' jkollhom interess persuni oħra, talvolta vokati fil-fewdo, li mhumiex rappreżentati fil-kawża. Barra minn dan, id-dekadenza hija piena, u ma tiġix applikata "ipso jure", imma fuq procedura appożita mill-persuna li tinvoka dik il-piena;

Difatti, id-dekadenza ġġib magħha l-konfiska, li, kif iġġid Pothier, "non si fa 'ipso jure', perchè è una pena, e le pene non si devono infliggere senza cognizione di causa; il feudo servente adunque..... non è di pieno diritto acquisito al signore: a causa di quella egli non acquista che un'azione — 'conditionem ex lege' — per domandare che il feudo siagli aggiudicato.....; egli non ne acquista la proprietà che per mezzo della sentenza Questa azione, avendo per iscopo la riparazione di una ingiuria..... ha in sè della natura dell'azione d'ingiuria, e perciò 'dissimulatione aboletur' se apparisce che il signore abbia perdonato al sua vassallo l'ingiuria. Ne segue che si estingue morendo il signore prima che sia stata intentata, perchè per sua natura l'azione d'ingiuria 'neque haeredi neque in haeredem datur', a meno che non sia stata intentata" (Trattato dei Feudi, Opere Vol. II. pag. 518, 525, 538 u 539). Ta' min josserva, mbgħad, illi, stante n-natura konvenzionali tal-koncessjoni fewdali, ix-xoljiment tal-fewdi jista' isib ostakolu fi-inadempjenza tal-istess konċedent (Dig. Ital Feudo §4); u dan il-fatt ikompli jsaħħaħ in-neċessità ta' azzjoni separata "ad hoc";

Illi, "rebus sic stantibus", il-Qorti mhix seira f'din il-kawża teżamina l-kwistjoni tad-dekadenza sollevata mill-

konvenut, salva lill-istess konvenut kwalunkwe azzjoni jekk u skond il-ligi;

Illi, dwar l-identità tal-fond, il-Qorti hija soddisfatta li dan jifforma parti mit-territorju fewdali "ta' Dar il-Bniet", kif ikkwalifikah l-istess konvenut fir-rikors tal-esproprjazzjoni relattiva;

Għal dawn il-motivi;

Prevja adozzjoni tal-perizja ġudizzjarja;

Tastjeni milli tiegħu konjizzjoni tal-eċċezzjoni tal-konvenut fo^l. 16, billi giet rinunzjata;

Tilqa' t-talbiet tal-attriċi;

L-ispejjeż, kompriżi dawk riżervati fid-deċiżjoni tagħha tat-30 ta' ġunju 1955. jithallsu mill-konvenut nomine.
